



Brussell, 5 ta' Diċembru 2019
(OR. en)

14815/19

EF 352
ECOFIN 1109
SURE 61
UEM 383
ENV 980

EŻITU TAL-PROCĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill dwar l-Approfondiment tal-Unjoni tas-Swieq Kapitali (5 ta' Diċembru 2019)

Id-delegazzjonijiet isibu meħmuża l-konklużjonijiet tal-Kunsill dwar l-Approfondiment tal-Unjoni tas-Swieq Kapitali, kif adottati mill-Kunsill fit-3736 laqgħa tiegħu li saret fil-5 ta' Diċembru 2019 fi Brussell.

KONKLUŻJONIJIET TAL-KUNSILL

dwar

l-Approfondiment tal-Unjoni tas-Swieq Kapitali

IL-KUNSILL TAL-UNJONI EWROPEA:

1. IFAKKAR fil-konkluzjonijiet tiegħu tad-19 ta' Ġunju 2015¹ u tal-10 ta' Novembru 2015² dwar il-Pjan ta' Azzjoni tal-Kummissjoni għall-Bini ta' Unjoni tas-Swieq Kapitali³ (Pjan ta' Azzjoni tas-CMU) kif ukoll il-konkluzjonijiet tiegħu dwar ir-rieżami ta' nofs it-terminu tal-Pjan ta' Azzjoni tas-CMU mill-11 ta' Lulju 2017⁴.
2. JILQA' l-passi importanti li ttiehdu u b'mod partikolari l-firxa wiesgħa ta' miżuri legiſlattivi ffinalizzati f'dawn l-aħħar snin u l-progress li nkiseb sa issa taħt il-mandat tal-Pjan ta' Azzjoni tas-CMU.
3. JENFASIZZA li dawn il-miżuri huma l-ewwel pass sinifikanti lejn l-approfondiment tas-swieq kapitali Ewropej u biex tingheleb il-frammentazzjoni tas-suq u l-ostakli strutturali, u għalhekk ser jikkontribwixxu b'mod pożittiv kemm għall-kapaċità ta' finanzjament disponibbli fl-Unjoni kif ukoll għall-istabbiltà finanzjarja Ewropea li jirriżultaw minn integrazzjoni aktar profonda u sorsi ta' finanzjament aktar diversifikati madwar l-Unjoni.

¹ Dok. 10148/15

² Dok. 13922/15

³ Dok. 12263/15

⁴ Dok. 11170/17

4. Ghaldaqstant, JISTENNA B'INTERESS l-adozzjoni tal-atti leġislattivi li fadal b'mod f'waqt u valutazzjoni bir-reqqa tal-effetti kumulattivi tal-miżuri li qeghdin fis-seħh sa issa u, fuq dik il-bażi, l-identifikazzjoni ta' lakuni potenzjali li jeħtieġu miżuri u azzjoni ulterjuri, b'kont mehud tal-importanza tal-istabbiltà tal-qafas legali.
5. JIRRIKONOXXI li, minkejja l-miżuri li ttiehdu sa issa, is-swieq kapitali tal-UE għadhom mhumieq kompletament integrati. Dawn huma sottożviluppati f'xi Stati Membri u għadhom lura meta mqabbla ma' ċerti ġurisdizzjonijiet mhux tal-UE, li jwasslu għal dipendenza qawwija fuq il-finanzzjament bankarju fl-UE u għal għażla aktar limitata għan-negozji, b'mod partikolari l-SMEs, għall-investituri istituzzjonali u għall-konsumaturi, u għal kondivizjoni limitata tar-riskju privat. Konsegwentement, ir-raġunament biex tiġi żviluppata aktar l-Unjoni tas-Swieq Kapitali (CMU) għadha valida. Din il-ħtieġa hija amplifikata aktar minn żviluppi ġeopolitiċi, soċjali u ekonomiċi li seħhew mill-2015 'l hawn.
6. F'dan il-kuntest, JIKKUNSIDRA, li s-CMU għandha tiġi approfondita aktar, biex dan jirriżulta f' swieq kapitali aktar żviluppati u integrati sabiex jiġi sfruttat l-investiment għall-kumpanniji, b'mod partikolari l-SMEs, u biex jiġu appoġġati l-ħtiġijiet ta' investiment fit-tul ta' min ifaddal u tal-investituri, inkluż billi tikber il-provvista ta' prodotti ta' investiment ibbażati fuq is-suq. Is-CMU għandha tipprovdi wkoll finanzjament għal negozji ġodda u negozji li qed jespandu, proġetti u prodotti innovattivi fil-kuntest ta' ekonomija sostenibbli li tħaddan id-diġitalizzazzjoni u li tista' tiġi kkaratterizzata b'perijodi itwal ta' rati tal-imgħax baxxi.
7. Barra minn hekk, JENFASIZZA li swieq kapitali żviluppati u integrati huma meħtieġa biex jiġi kkomplementat settur bankarju tal-UE b'saħħtu fir-rigward tal-forniment ta' finanzjament, billi dawn jgħinu biex it-tahlita tal-finanzzjament ta' intrapriżi Ewropej tkun diversifikata, u b'hekk jappoġġaw l-ekonomija Ewropea. Swieq kapitali wesgħin, profondi u integrati jikkomplementaw l-Unjoni Bankarja, jikkontribwixxu għal sistema finanzjarja aktar effiċjenti, robusta u reżiljenti u għal stabbiltà finanzjarja, billi l-kapaċità ta' ammortizzatur tal-UE tiżdied minhabba l-kondivizjoni tar-riskju privat u d-diversifikazzjoni tal-kanali u s-sorsi ta' finanzjament bejn il-fruntieri.

8. Filwaqt li jibni fuq il-progress li sar, u fil-kuntest tal-approfondiment tal-Unjoni Ekonomika u Monetarja, JINNOTA l-htieġa li jiġu intensifikati aktar l-isforzi ta' politika fil-bini tas-CMU u JTENNI l-importanza tal-approfondiment tas-CMU biex jiġi sfruttat il-potenzjal reali ta' swieq kapitali Ewropej kompletament integrati u effiċjenti.
9. Għaldaqstant, JIKKUNSIDRA li huwa meħtieġ pjan direzzjonali għall-approfondiment tas-CMU sabiex jiġu identifikati u jitneħħew l-ostakli li fadal għall-moviment liberu tal-kapital u biex jingħata lok għal swieq kapitali integrati, effiċjenti u sostenibbli bi flussi ta' kapital transkonfinali akbar, li jkunu ta' benefiċċju għan-negozji, irrispettivament mid-daqs u l-post tagħhom, billi titwessa' t-taħlita ta' finanzjament kif ukoll jitnaqqsu l-ispejjeż, iżda wkoll ikunu ta' benefiċċju għaċ-ċittadini billi joffrulhom aċċess usa' għal opportunitajiet ta' investiment aktar diversi, fit-tul u kompetittivi.
10. JAPPOĠĠA, għalhekk, il-prinċipji li ġejjin li għandhom jirfdu l-approfondiment tas-CMU:
 - a) L-aċċess għall-finanzjament għall-kumpanniji Ewropej, b'mod partikolari l-SMEs (inkluż in-negozji ġodda u n-negozji li qed jespandu), għandu jissahħah aktar,
 - b) L-ostakli għall-funzjonament effiċjenti ta' suq kapitali madwar l-UE kollha, għal flussi ta' kapital transkonfinali akbar u għall-ħolqien ta' pools ta' likwidità akbar, kemm jekk jirriżultaw mil-liġi nazzjonali kif ukoll jekk jirriżultaw mir-regolamentazzjoni tal-UE, għandhom jiġu identifikati u jitneħħew filwaqt li jiġi ppreservat qafas ta' protezzjoni prudenzjali u tal-investitur b'saħħtu,
 - c) Għandhom jiġu mfittxija inċentivi u jitneħħew l-ostakli sabiex il-konsumaturi li jfaddlu infurmati tajjeb ikunu jistgħu jinvestu fis-swieq kapitali, b'mod partikolari prodotti ta' investiment fit-tul, filwaqt li jinżamm livell għoli u proporzjonat ta' protezzjoni tal-investitur u tal-konsumatur u standards superviżorji għoljin u konverġenti,

- d) It-transizzjoni għal ekonomiji sostenibbli għandha tkun element importanti fl-approfondiment tas-CMU u għandha tkun appoġġata b'mod attiv minnha,
 - e) Il-benefiċċji u l-opportunitajiet li jirriżultaw mill-progress teknoloġiku u d-digitalizzazzjoni għandhom jiġu aċċettati billi dawn jistgħu jikkontribwixxu għal swieq kapitali aktar effettivi, inkluzivi u kompetittivi fl-UE kollha; fl-istess hin, ir-riskji li jirriżultaw minn dan il-progress għandhom jiġu kkunsidrati b'mod debit u għestiti kif xieraq,
 - f) Il-kompetittività globali tas-swieq kapitali tal-UE għandha tissaħħaħ, billi tibni fuq is-swieq u l-ekosistemi lokali bħala partijiet ċentrali ta' Suq Kapitali Ewropew integrat, miftuħ, profond u likwidu. Dan għandu jgħin ukoll biex jikber ir-rwol internazzjonali tal-Euro, u biex jissahħu r-rabtiet mas-swieq kapitali globali.
11. JENFASIZZA, għaldaqstant, li bħala kwistjoni ta' prijarità, il-Kummissjoni u l-Istati Membri għandhom ifittxu modi kif iżidu l-aċċess għall-finanzjament għal intrapriżi Ewropej u, b'mod partikolari, għall-SMEs, permezz ta' approċċ immirat, sabiex jiġu stimulat i s-swieq tal-ekwità biex titnaqqas il-predispożizzjoni eżistenti favur id-dejn fl-UE.
 12. JISSOTTOLINJA l-importanza li jiġu ffaċilitati l-flussi finanzjarji transkonfinali, sabiex tiżdied il-kapaċità ta' ammortizzatur tal-UE, u għalhekk, JISTIENEN lill-Kummissjoni u lill-Istati Membri sabiex jidentifikaw l-ostakli strutturali jew legali li fadal għall-ekwità u l-finanzjament tad-dejn transkonfinali u modi kif jitnaqqsu jew jitneħħew ostakli bħal dawn għall-investimenti transkonfinali.
 13. F'dan ir-rigward JIRRIKONOXXI l-importanza tas-swieq u l-ekosistemi lokali li huma partijiet ċentrali ta' suq kapitali Ewropew integrat, profond u likwidu, u JINKORAĠĠIXXI biex ikompli jsir aktar progress fl-isforzi biex jissahħu l-infrastrutturi tas-suq u biex tiġi żgurata l-provvista ta' data konsolidata ta' negozjar sabiex tiġi appoġġata bażi wiesgħa ta' investituri lokali, Ewropej u internazzjonali u biex tiżdied il-likwidità u l-kobor tas-suq.

14. Barra minn hekk JENFASIZZA li, bhala kwistjoni ta' prijorità, il-Kummissjoni u l-Istati Membri għandhom jidentifikaw modi li jippermettu u jincentivaw aktar konsumaturi biex jipparteċipaw b'mod dirett jew indirett fis-swieq kapitali sabiex jiżdied it-tfaddil fit-tul, filwaqt li fl-istess hin jiżguraw protezzjoni tal-investituri u l-konsumaturi u superviżjoni tas-swieq adegwati u sabiex itejbu l-fiduċja tal-pubbliku fis-swieq kapitali, fost l-oħrajn billi jtejbju l-litteriżmu finanzjarju tal-konsumaturi madwar l-UE u JIKKUNSIDRA, f'dan ir-rigward, li l-aċċess għal firxa usa' ta' opportunitajiet ta' investiment, informazzjoni ċara u l-kwalità għolja tas-servizz ipprovdut għandhom ikunu fokus kostanti tal-aġenda tas-CMU.
15. JENFASIZZA l-importanza li jitrawmu l-innovazzjoni, it-teknoloġija u d-digitalizzazzjoni fis-settur finanzjarju bhala prijorità u l-htieġa ta' qafas regolatorju teknoloġikament newtrali, u JISTENNA B'INTERESS li l-Kummissjoni, il-Kunsill u l-Awtoritajiet Superviżorji Ewropej isegwu approċċ mifruż għall-kriptoassi, mal-UE kollha u, fejn possibbli, dan ikun kkoordinat b'mod globali, li jinkludi l-hekk imsejha "stablecoins globali", it-teknoloġiji tar-reġistru distribwit, it-tokenisation, l-aċċess għad-data miftuħa u għall-interfaċċi għall-programmi tal-applikazzjonijiet, l-intelligenza artifiċjali, il-faċilitaturi tal-innovazzjoni, ir-reżiljenza ċibernetika u operazzjonali, u t-tfassil xieraq tal-użu ta' teknoloġija ġdida u data fir-regolamentazzjoni finanzjarja kif ukoll is-superviżjoni.
16. JENFASIZZA wkoll li l-Kummissjoni u l-Istati Membri għandhom ifittxu modi kif jippromwovu aktar il-finanzjament sostenibbli billi jipprovdu informazzjoni affidabbli, komparabbli u rilevanti dwar ir-riskji, l-opportunitajiet u l-impatt tas-sostenibbiltà fl-UE.
17. Fl-aħħar nett, JENFASIZZA li huma meħtieġa sforzi akbar sabiex tiġi ssalvagwardjata l-indipendenza finanzjarja tal-UE u l-kompetittività globali tas-swieq kapitali tagħha, filwaqt li jinzamm il-ftuħ tagħhom.

18. JISTIEDEN lill-Kummissjoni biex tippreżenta sett ta' indikaturi ta' prestazzjoni ewlenin definiti b'mod ċar, oġġettivi, immirati, effettivi u adegwati sa tmiem l-2020, tinforma lill-Istati Membri dwar dawk l-indikaturi, u tirrapporta dwar il-progress tas-CMU b'mod regolari u komprensiv abbażi ta' dawk l-indikaturi ta' prestazzjoni ewlenin.
19. Barra minn hekk, JISTIEDEN lill-Kummissjoni biex tivvaluta u tesplora l-miżuri deskritti fl-anness, u biex tidentifika lakuni potenzjali għal aktar miżuri kif ukoll tieħu kont ta' miżuri diġà adottati, fil-hidma futura tagħha dwar is-CMU, b'mod partikolari fir-rigward tal-Forum ta' Livell Għoli li gie stabbilit għal dak il-ghan, biex tikkonsulta mill-qrib mal-Istati Membri u l-partijiet interessati rilevanti qabel ma tieħu kwalunkwe miżura, biex tirrapporta kull sena, abbażi ta' indikaturi tal-prestazzjoni ewlenin, dwar il-progress li sar fl-approfondiment tas-CMU u tiffaċilita d-diskussjoni dwar suġġetti tas-CMU, b'mod partikolari fejn l-Istati Membri huma mitluba jiehdu azzjoni.

Prinċipju/Objettiv	Miżuri li għandhom jiġu vvalutati u esplorati	Responsabbli
Aktar aċċess għall-ekwità u l-finanzjament tad-dejn għall-intrapriżi tal-UE, b'mod partikolari l-SMEs	Jiġi vvalutat b'mod komprensiv u transsettorjali r-regolament dwar is-swieq kapitali eżistenti - bil-hsieb li jiġu identifikati oqsma li fihom: - regoli aktar armonizzati jkunu ġġustifikati fil-livell tal-UE, - l-ispiża tal-konformità u l-piż amministrattiv jistgħu jitnaqqsu aktar mingħajr ma jiġu pperikolati l-protezzjoni tal-investitur u l-istabbiltà finanzjarja, - il-proporzjonalità, il-konsistenza u l-koerenza tal-qafas u ta' regolamentazzjoni aktar immirata jkunu jistgħu jiġu żgurati b'enfasi partikolari fuq l-SMEs, iżda mhux limitata għalihom (pereżempju, billi jiġi rieżaminat ir-reġim tal-MiFID II għal inċentivi fir-rigward tar-riċerka tal-SMEs), - biex jiġi determinat jekk jistax jiġi installat Punt ta' Aċċess Elettroniku Ewropew għal informazzjoni finanzjarja tal-kumpanniji biex tinholq aktar trasparenza għall-intrapriżi Ewropej li jippartecipaw u, b'mod partikolari, għall-SMEs, - biex jinstabu: - modi kif jitnaqqsu l-ispejjeż tal-elenkar tal-SMEs u l-possibbiltajiet li jiġi pprovdut appoġġ għall-elenkar tal-SMEs, - modi kif jiġu inċentivati d-disponibbiltà, l-istandardizzazzjoni u l-komparabbiltà tal-informazzjoni dwar l-SMEs, b'mod partikolari dwar il-produzzjoni u d-disponibbiltà tar-riċerka u l-valutazzjoni tar-riskju tal-kreditu għall-SMEs, - modi kif jinholqu fondi ta' ekwità kbar pan-Ewropej privati u ibridi (qabel u wara l-IPO) li huma mmirati lejn l-SMEs (inkluż in-negozji l-ġodda u n-negozji li qed jespandu), u fejn mehtieg, modi kif il-fondi tal-UE jiġu diretti, permezz ta' InvestEU, lejn oqsma ta' prijetà permezz tal-koinvestment, - biex jiġu vvalutati l-adekwatezza u l-konsistenza ta' definizzjonijiet eżistenti tal-SMEs,	Kummissjoni/l-Awtoritajiet Supervizorji Ewropej (ASE)

	- biex jiġi żgurat trattament regolatorju adegwat għar-riskju ta' investimenti fit-tul (eż. f'Solvenza II, traspozizzjoni ta' Basel III), - biex jiġu vvalutati miżuri għall-iżvilupp ta' ekosistemi finanzjarji lokali, bħall-kwistjonijiet ta' indiċi tas-suq, iżda mhux limitati għalihom, - biex jiġu analizzati l-benefiċċji u l-konsegwenzi ta' investiment fit-tul fi klassijiet ta' assi mhux likwidi, speċjalment kapital ta' riskju u ekwità privata, - biex jiġi vvalutat jekk għandhomx jiġu stabbiliti tikketti tal-UE assoċjati mal-SMEs bil-ħsieb li jitjiebu l-kondizzjonijiet ta' finanzjament tagħhom, inkluż "Fondi tal-Investment tal-SMEs", "Noti Garantiti Ewropej tal-SMEs", "Titolizzazzjoni tal-SMEs" u fondi li joriġinaw mis-self.	
Tnehhija ta' ostakli strutturali u legali għal flussi ta' kapital transkonfinali akbar	Jiġu vvalutati b'mod transsettorjali l-ostakli strutturali u legali eżistenti u jiġu identifikati soluzzjonijiet effiċjenti u fattibbli, pereżempju l-ġbir u l-kondiviżjoni tal-aħjar prattiki, l-eżerċizzji ta' valutazzjoni komparattiva, l-iżvilupp ta' prinċipji għal aktar armonizzazzjoni mmirata, jew miżuri oħra li jappoġġaw il-konverġenza u l-effettività tar-regimi nazzjonali, b'mod partikolari fl-oqsma ta' - il-liġijiet dwar l-insolvenza, - il-liġijiet korporattivi, - il-liġijiet dwar it-titoli u - il-proċeduri ta' taxxa minn ras il-ġajn. Barra minn hekk, jinstabu modi kif jiġu ffaċilitati l-flussi ta' kapital transkonfinali billi - jiġi appoġġat l-istabbiliment ta' strument ta' fondi ta' investiment madwar l-UE għall-finanzjament ta' negozji godda u negozji li qed jespandu, - jissahhu s-swieq tal-bonds korporattivi tal-UE, - jiġi rieżaminat u emendat ir-regim tat-titolizzazzjoni, - tiġi promossa t-trasferibilità transkonfinali tal-prodotti finanzjarji u l-aċċess għalihom, - jiġi kkunsidrat il-punt uniku ta' dħul għal informazzjoni dwar l-investitur, - tiġi żgurata d-dispożizzjoni għal data konsolidata dwar il-kummerċ,	il-Kummissjoni/l-Istati Membri/l-Awtoritajiet Superviżorji Ewropej (ASE)

	- titrawwem konvergenza superviżorja u kooperazzjoni superviżorja akbar permezz ta' għodod eżistenti, inkluż fir-rigward tal-forniment online u transkonfinali ta' servizzi finanzjarji, - tiġi żgurata l-protezzjoni adegwata għall-investitur.	
Żieda fil-parteeċipazzjoni mill-konsumaturi	- Jiġi promoss il-litteriżmu finanzjarju (kemm għall-investituri fil-livell tal-konsumatur kif ukoll għall-SMEs) u jiġi ffaċilitat l-iskambju tal-aħjar prattiki u tal-fehmiet dwar miżuri nazzjonali f'dan ir-rigward, - tiġi żgurata t-trasparenza u standards ta' informazzjoni għolja fir-rigward kemm ta' prodotti ta' investiment kif ukoll ta' emittenti, sabiex il-konsumaturi jkunu jistgħu jiehdu deċiżjonijiet infurmati tajjeb, - jiġu vvalutati r-regoli attwali ta' żvelar bil-ħsieb li tiġi eliminata informazzjoni inkoerenti jew inkomprensibbli, - jiġi żgurat li l-informazzjoni tkun ċara, konċiża, tinftiehem, proporzjonata u mhux eċċessiva jew duplikata fil-kwantità jew fil-kontenut, - jiġu kkunsidrati modi biex ikomplu jitnaqqsu l-ispejjeż għall-konsumaturi biex jipparteċipaw fis-swieq kapitali billi jippromwovu pariri affordabbli u ta' kwalità għolja dwar l-investment, - jiġu promossi aktar adegwatezza, komparabbiltà u aċċessibbiltà ta' prodotti tal-investment differenti, inkluż prodotti tal-investment fit-tul, - jiġu żgurati standards superviżorji għoljin u infurzar ta' miżuri u sanzjonijiet superviżorji, b'mod partikolari fir-rigward tal-applikazzjoni konsistenti ta' regoli ta' protezzjoni tal-investituri u l-konsumaturi, - jiġi eżaminat jekk il-protezzjoni tal-investitur tistax tiġi kkunsidrata jew sproporzjonata fir-rigward tar-riskji involuti u jekk huwa minnu, jiġu kkunsidrati, b'mod partikolari: - l-introduzzjoni ta' kategoriji ġodda ta' investituri semiprofessjonali jew professjonali, - l-ottimizzazzjoni tar-rekwiżiti għal strumenti finanzjarji sempliċi fejn dan ikun proporzjonat u ġustifikat, - il-valutazzjoni tal-ħtieġa u l-modi possibbli għall-promozzjoni tal-iskema tal-benefiċċji tal-impjegati.	il-Kummissjoni/l-Istati Membri/l-Awtoritajiet Superviżorji Ewropej (ASE)

Transizzjoni lejn ekonomiji sostenibbli	- Jiġi kkunsidrat approċċ għall-iżvilupp u l-promozzjoni ta' bonds hodor kemm fil-livell nazzjonali kif ukoll f'dak tal-UE, - jiġi kkunsidrat l-iżvilupp ta' standard Ewropew ta' rappurtar mhux finanzjarju b'kont mehud tal-inizjattivi internazzjonali, b'attenzjoni speċifika għal divulgazzjonijiet relatati mal-klima (sabiex jiġi promoss l-allinjament tal-flussi ta' investiment mal-Ftehim ta' Pariġi), - tiġi vvalutata l-introduzzjoni ta' qafas għal klassifikazzjonijiet ta' sostenibbiltà, - jiġu ffaċilitati l-investimenti fit-tul fit-transizzjoni lejn ekonomija sostenibbli, b'enfasi speċjali fuq l-infrastrutturi meħtieġa.	
Progress teknoloġiku u diġitalizzazzjoni	- Tiġi promossa d-diġitalizzazzjoni u l-innovazzjoni fis-settur finanzjarju f'konformità mal-prinċipju ta' "l-istess attività, l-istess riskju, l-istess regoli", inkluż valutazzjoni xierqa tar-riskju u prattiki ta' ġestjoni fir-rigward ta' teknoloġiji emergenti, filwaqt li jiġu żgurati livelli adegwati ta' proporzjonalità, - jiġi żgurat li regolamentazzjoni eżistenti u ġdida tkun newtrali għat-teknoloġija u ma tfixkilx bla bżonn l-iżvilupp ta' soluzzjonijiet teknoloġiċi innovattivi, - jinstabu modi biex jiġi sfruttat il-progress teknoloġiku u l-benefiċċji li jirriżultaw mid-diġitalizzazzjoni sabiex jitnaqqsu l-piżijiet tal-iżvelar u r-rappurtar u tiżdied l-effiċjenza superviżorja, - tiġi appoġġata d-diġitalizzazzjoni tas-servizzi finanzjarji biex jinfethu kanali ta' aċċess transkonfinali godda għan-negozji u l-investituri, billi jitnaqqsu l-ostakli u l-ispejjeż tat-transazzjonijiet, - isiru sforzi lejn koordinazzjoni globali fir-rigward tal-kriptoassi, inkluż l-hekk imsejha "stablecoins globali", minhabba r-riskji u l-ispejjeż soċjali li joħolqu.	